



26 መጋቢት 2022

ደምዳሚ መግለጺ

ካልኣይ ስሩዕ ኣኼባ ማከላይ መሪሕነት ሰልፊ ሕዳሰ ኤርትራ ንፍትሒ

ንሃገርና ኤርትራን ከባቢናን ዘገድሱ ኩነታትን፡ ዘሻቕል ሰዕቤናትን፡ ኣብ ሃዋኺ እዋንን ቅልጡፍ ፍጻሜታት፡ ተኸሲቱሉ ኣብ ዘሎ እዋን፡ ሰልፊ ሕዳሰ ኤርትራ ንፍትሒ ካብ ዕለት 18-20 መጋቢት 2022 ካልኣይ ስሩዕ ኣኼባኡ ብዓወት ኣሰላሲሉ።

ብስክሪታርያ፡ ፈጻሚ ቤት-ጽሕፈትን ዝቐረበ ጸብጻባት ብዕምቀት ተኸትዒሉን ኣጽዳቕን፡ ኣወንታዊ ገምጋምን ለበዋታት ኣታሓላሊፉ። **ሰልፊ ሕዳሰ ኤርትራ ንፍትሒ**፡ ጉዳይ ግጭት ኢትዮጵያ ኣመልኪቱ ኣብ ዘተሓላለፎ፡ እዚ ውግእ ዘስዕቦ ፖለቲካውን ቁጠባውን ዕንወት ቀሊል ስለ ዘይከውን ብዘተ ቁልጡፍ መፍትሒ ኸግበረሉ ይግባእ ክብል ጻውዒቱ ኣቕሪቡ።

ኢዚ ከምዚ'ሉ እንከሎ ሰልፊ ሕዳሰ ኤርትራ ንፍትሒ፡ ነቲ ብዛዕባ ፍጻሜታት ኢትዮጵያ ዝወሰድ መርገጺታት፡ ካብ መትከል ኤርትራውነት ክነቅል ይግባእ ዝብል ተረር መርገጺኡ ከስሚሩሉ እንከሎ። ሓድነት ህዝቢ ኤርትራን፡ ምዕቃብ ልኡላውነት ሃገረ ኤርትራን ልዕሊ ኩሉ ዝስራዕ ምኃኑ ተሰማሚዕሉ።

ሰልፊ ሕዳሰ ኤርትራ ንፍትሒ፡ ንደንበ ተቓውሞ ሓይሊታት ኤርትራ ከም ህዝባውያን ፖለቲካዊ ውድባት መጠን፡ ኣብ ኤርትራ ደምክራሲ፡ ስኒት፡ ፍትሒ፡ ሰላምን ርግኣትን ናይ ሕገ ልዑላውነትን ንምስፋን ኣብ ዝቃለሳሉ ዘለዋ እዋን፡ ኤርትራን ኤርትራውነትን ቅድሚ ኩሉ ኣብ ትሕቲ ዝብል ቴማ ተሳንዮንን ተወሃሂደንን ክሰርሓ ይግባእ ክብል እንከሎ፡ ኣብ ዘሓለፈ ብረታዊ ቃልስና ብዘደንቅ ሰውራኡ ኣቢሉ፡ነቲ ዘይሰዓር ዝመስል ዝነበረ ሓይልን ንኹሎም ተጻባእትን ውዲትን ሽርሕን ስዒሩ ናጽነቱ ዝጨበጠ ናይ ትማሊ ታሪኹ እዩ ብምባል፡ ሎሚ ውን ዝሓየለ ዓቕሙ ኣወሃሂዱ፡ ካብ ዝመጸ ይምጸእ

ብዘየገደስ ጸረ ኩሎም ስሱዓትን ደለይቲ ባሕርናን፡ ተቃሊሱ፡ ልዑላውነቱ ክከለኽል ዱሉው ንምኺን ኣስሚርሉ።

ሰልፊ ሕዳሰ ኤርትራ ንፍትሒ፡ ንዝተፈጸሙ ንጥፈታትን፡ ውጥን ስትራቴጂኡን ኣመልኪቱ ብዕምቆት ድሕሪ ምግምጋም፣ ድኹምን ሓያልን ጎድንታቱ ገምጋሙ፡ ዉሳነታት ራብዓይ ጉባኤ ሰልፊ ሕዳሰ ኤርትራ ኣብ ግብሪ ንምውዓሎም ዝሕግዙን፡ ሰፊሕ ህዝባዊ ተሳታፍነት ኣባላት ዘፍቅድን፡ ሓያል ውሳነታት ኣታሓላፊ።

ፈጻሚ ቤት-ጽሕፈት ሰ.ሕ.ኤ.ፍ፡ ድሕሪ 4ይ ጉባኤኡ ዘካየዶም ጸዕርን ዝተኸተሎ ጽኑዕ መርገጽን፡ ዘማሕላለፎም ዉሳነተኣትን ካኣ ኣመስጊኑ። ከምኡ ውን ንኩሉ ዝተወሀበም ዕማም ብኣድማዕነትን ተወፋይነትን ዘዓየዩ መሰረታት ሰልፊ እና መጎሰ፡ ኩነታት ሃገርናን ህዝብናን፡ ንኣደገኛ ብዶሆታትን ተሳጢሖምሉ ዘለዉ ብዝምጥን ኣብርክተኣም ከዛይዱ ጸውዒቱ ኣቅረቡ።

ሰልፊ ሕዳሰ ኤርትራ ንፍትሒ፡ ንዝተፈላለዩ ፖለቲካውያን ሓይልታትን፡ ምሁራትን ከምኡ በርጌሳውያን ማሕበራትን፡ ኣብ ሓደ ንምምጽእ፡ ሕድሪ ኣለና ብዝብል ዝወሰዱ ተበግሶ ቀጻልነቱ ኣረጋገጹ። ዉጽኢት ካልኣይ ስሩዕ ኣኼባ ሰልፊ ሕዳሰ ኤርትራ ንፍትሒ፡ ንኤርትራዊ ሃገራዊ ባይቶ ንዲሞክራሲያዊ ለውጢ፡ ናብ ዘሰፍሐ ጽላል ንምስግጋርን፡ ሓደነታዊ ስራሕ ንምድልዳልን ዝተወስደ ዉሳነ መጎሱ ክገልጽ እንከሎ። ምሉእ ዓቕሚታቱ ኣብ ምዕዋት ኩሉ ኣብ መጻኢ መድረኽ ዝግበር ናይ ስራሕ ዕማምት ንምውዓል ዘለዎ ድልውነትን፡ ቀጻሊ ደገፍ ዩረጋግጽ።

ንኩሎም ተቓውሞ ድንበን ሓፋሽ ህዝቢ ኤርትራን ታሪኽዊ ሓላፍነተን ብምስካም፡ ነታ ብዓቢ ዋጋ መስዋእቲ ዝተረኸበት ሉዑላውነት ሃገረ ኤርትራ ንምዕቃብ፡ ኣብ ሓደ መስመር ደው ክብላ ጸውዒቱ ኣቅረቡ። **ሰልፊ ሕዳሰ ኤርትራ ንፍትሒ** ነቲ ኣብ ናይ ወጻኢ ሓይሊ ብፍላይ ከኣ፡ ህዝባዊ ወያነ ሓርነት ትግራይ ተሞርኪስካ ለውጢ ኣብ ኤርትራ ንምምጻእ ዝካየድ ዘሎ ጸዕርን ጎስጋሳትን ብተረር ይኹንን፡ ከምኡ ውን ኩሎም ኣብ ምፍንጫል ሃገራዊ ሓደነትን ምዝራግ ሕብረተ-ሰብ ኤርትራ ዝተዋፈሩ፡ ውልቀ ሰባት ይኹኑ ጥሩፋት ብትብዓት ይኹንን። ኣብ ውሽጢ ኤርትራ ዘሎ ሓፋሽ ህዝብናን ብፍላይ ከኣ ምክልኻል ሓይልታት ሰራዊት ኢርትራ፡ ምዕቃብ ሃገራዊ ረብሓታትን ልዑላውነት ሃገረ ኤርትራን ጸኒዑን ሓይሉን ክገጥሞ ጸውዒቱ ኣቅረቡ።

ሰልፊ ሕዳሰ ኤርትራ ንፍትሒ፡ ብሰንኪ ኩናት ሕድሕድ ኢትዮጵያ ኣብ ማዓስከራት ዝነበሩ ኤርትራውያን ስደተኛታት፡ ሰበ ስልጣን ኢትዮጵያ፡ ካብ ዘለውዎ ሃለዋት ፍርሕን

ስቃይን ናብ ውሑስ ቦታ ከሕልፎም ንምሕጻን። ከምኡ ውን ህዝቢ ኤትዮጵያን ከባቢኣን ካብ ሕማቅ ሰዕቤንን ጥፍኣትን ዘኸትል ሓደጋታት ንምድሓን፡ ኩናት ደው ከብሉን፡ ናብ ፍትሓዊ ዘላቂ ሰላም ንምብጻሕ ዘተ ከከይዱን ጸውዒቱ የቕርብ።

ሕብረት ኣፍሪቃን መንጎኛታትን፡ ኣህጉራዊ ማሕበረ-ሰብ ዓለምን፡ ጻዕሮም ከበርኹን፡ (ናብ ዘተ ሰላም ንምእታው) ጸቕጢ ኣብ ልዕሊ ኩሎም ወገናት ክገብሩን። ከምኡ ኣህጉራዊ ማሕበረ-ሰብ ዓለም፡ ብፍላይ ካኣ ትካላት ሰብኣዊ መሰላትን ጉዳይ ስድተኛታትን፡ ነቶም ኣብ መላእ ዓለም ፋሕ ኢሎም ተዘርጊሖም ዘለው፡ ብፍላይ ካኣ ኣብ ኢትዮጵያ ዝርከቡ ኤርትራዊያን ስድተኛታት ንምሕላውን ውሑስ መዕቆቢ ክፈጥሩሎምን፡ ነቶም ግዳያት ኩናት ኣብ ኢትዮጵያ ዝኾኑ ንጹሃት ኤርትራውያን መናእሰያትን ቆልዓ ሰብይትን ኣቓልቦ ብምሃብ ሓገዝ ክገበረሎም ምሕጻንታ የቕርብ።

ሰሕኤፍ- ኣብ ጎድኒ ህዝቢ ሱዳን ንምትካል ኣዕኑድ ሲቪላዊ ህይወት ምርጊጋጽ ሰውራዊ ጭሮሖ ሓርነት ሰላምን ፍትሕን፡ ዘልዕሎ ዘሎ ጠለባት ደገፉ ይገልጽ።

ኣህጉራዊ ማሕበረ-ሰብ ዓለም፡ ቁልጡፍ ምጽራይ ኣብቲ ዉግእ ኢትዮ-ዓፋር-ትግራይ ወዘተ ዝተኸየደሉ ቦተታት፡ ተፈጻሙ ዝተባሃለ ገበናት ኩናትን፡ ጃምላዊ ህልቂትን፡ ገበነኛታት ሙኻኖም ዝረጋገጹ ወገናት ካኣ ኮኒኑን ተሓተቲ ክገብሮምን፡ ገበነኛታት ኣብ ቅድሚ ሕጊ ንምቅራብ ጻዕሩ ክገብር ንጽውዕ።

ሰልፊ ሕዳሰ ኤርትራ ንፍትሒ፡ ኣህጉራዊ ማሕበረ-ሰብ ዓለምን፡ ናይ ሕጊ ትካላትን፡ ኣብ ጎድኒ ህዝቢ ኤርትራን፡ ኣብ ጎድኒ'ቲ ምእንቲ ለውጢ፡ መሰረቱ ፍትሕን ደሞክራሲን ዝኾነ፡ ህንጻ ሃገረ ቅዋምን፡ ሓርነታት ክብሪ ኤርትራዊ ዜጋ ዝሕለወላን፡ ብልጽግናን ልምዓትን ዘረጋገጸላን ሃገር ንምህናጽ ዝቃለሰ ዘለዋ ሓይሊታት፡ ደው ክብሉን ምሕጻንታኡ ኣቅረቡ።

ህዝቢ ኤርትራ ሓራ ኮይኑ ይነበር

ኤርትራን ኤርትራውያንን፡ ልኡላውያን ሃገርናን፡ ከም ወትሩ ይተዓቀብ

ዘልኣለማዊ ዝኸርን ክብርን ንሰማታት ኤርትራ

ዓወት ንውጹዕ ህዝቢ ኤርትራ

ሰልፊ ሕዳሰ ኤርትራ ንፍትሒ

ካልኣይ ስሩዕ ኣኼባ ማእከላይ መሪሕነት

